

పంచమస్కంధ పరిచ్ఛేదము

20 - ఇరువదియవ దశకము

॥ ఋషభునిచరితము ॥

ప్రియవ్రతస్య ప్రియపుత్రభూతాదాగ్నీధ్రరాజాదుదితో హి నాభిః ।
త్వాం దృష్టవానిష్టదమిష్టిమధ్యే తవైవ తుష్ట్యై కృతయజ్ఞకర్మా ॥ (20.1)

అభిష్టుతస్తత్ర మునీశ్వరైస్త్యం రాజ్ఞః స్వతుల్యం సుతమర్థమానః।
స్వయం జనిష్యేహమితి బ్రువాణస్తిరోదధా బర్హిషి విశ్వమూర్తే! ॥ (20.2)

నాభిప్రియాయామథ మేరుదేవ్యాం త్వమంశతోఽ భూః ఋషభాభిధానః ।
అలోకసామాన్యగుణప్రభావప్రభావితాశేషజనప్రమోదః ॥ (20.3)

త్వయి త్రిలోకీభృతి రాజ్యభారం నిధాయ నాభిః సహమేరుదేవ్యా ।
తపోవనం ప్రాప్య భవన్నిషేవీ గతః కిలానందపదం పదం తే ॥ (20.4)

ఇంద్రస్త్యదుత్కర్షకృతాదమర్షా త్ వవర్ష నాస్మిన్నజనాభవర్షే ।
యదా తదా త్వం నిజయోగశక్త్యా స్వవర్షమేనద్వ్యదధాః సువర్షమ్ ॥ (20.5)

జితేంద్రిదత్తాం కమనీం జయంతీమథోద్వహన్నాత్మరతాశయోఽపి ।

అజీజనత్ తత్ర శతం తనూజాన్ యేషాం క్షితీశో భరతోఽగ్రజన్మా ॥ (20.6)

నవాభవన్ యోగివరా నవాన్యే త్వపాలయన్ భారతవర్షఖండాన్ ।

సైకాత్వశీతిస్తవ శేషపుత్రాస్తపో బలాత్ భూసురభూయమీయుః ॥ (20.7)

ఉక్త్వా సుతేభ్యోఽథ మునీంద్రమధ్యే విరక్తిభక్త్యన్వితముక్తిమార్గమ్ ।

స్వయంగతః పారమహంస్యవృత్తిం అథా జడోన్మత్తపిశాచచర్యామ్ ॥ (20.8)

పరాత్మభూతోఽపి పరోపదేశం కుర్వన్ భవాన్ సర్వనిరస్యమానః ।

వికారహీనో విచచార కృత్స్నాం మహీమహీనాత్మరసాభిలీనః ॥ (20.9)

శయువ్రతం గోమృగకాకచర్యాం చిరం చరన్నాప్య పరం స్వరూపమ్ ।

దవాహృతాంగః కుటకాచలే త్వం తాపాన్మమాపాకురు వాతనాథ! ॥ (20.10)

॥ ఇతి ఋషభునిచరితము అను ఇరువదియవ దశకము సంపూర్ణము ॥